

## Ne be n'i ye

Ni mɔgɔ beɛ ka i kelen to, ne be n'i ye  
Ni dimi be i jusu ra, ne be n'i ye  
Ni mɔgɔ beɛ banna i ra, ne be n'i ye  
Ni i ta kow si tɛ tagara ɲa, ne be n'i ye  
Ni i jigi tigera, ne be n'i ye  
Ni kɔnɔnɔban ni siranya be i ra, ne be n'i ye  
Ni i ko man di mɔgɔ si ye, ne be n'i ye  
Ni i tɛ se ka sunɔgɔ hami boro, ne be n'i ye  
Ni kojugu dɔ b'a fɛ ka i sɔrɔ, ne be n'i ye  
Ni i be bana ra, i be mɔgɔ ɲinina ka i demɛ, ne be n'i ye  
Ni i ta kow beɛ le cenna, ne be n'i ye  
Ni i be mɔgɔ ɲinina min be i kanu, ne be n'i ye  
Ni mɔgɔ si tɛ i lamenna, ne be n'i ye

Ne be n'i ye i ko tere be funteni don nenɛtɔ ra cogo min na  
Ne be n'i ye tuma beɛ i ko tasumamana min tɛ faga k'a ye  
Ne be n'i ye i ko yirifiyeren ɲuman min be i jusu diya  
Ne be n'i ye i ko yeelen min be bɔ i ta sira kan

Ne be n'i ye, ne ɲa be i flɛ ni kanuya ye  
Ne be n'i ye, ne boro be i boro mina ka ne janto i ra  
Ne be n'i ye, fɔ ne jusukun be lamaga i kosɔn  
Ne be n'i ye i ko mɛleke min be i tanga, ka sira yira i ra  
Ne be n'i ye i ko i teri min tɛ bɔ i kɔ k'a ye  
Ne be n'i ye i ko i balema min be dɔ bɔ i ta hamikow ra  
Ne be n'i ye i ko i bamuso min be i faamu tuma beɛ  
Ne be n'i ye i ko i face min be i kisi tuma beɛ

Ne be yan tuma beɛ ele le kosɔn  
Ne min ye i ta Ala ye  
Ne be i kanu kosebe kosebe.